

(സി) കാസർഗോഡ് ജില്ലയിൽ ഇത്തരത്തിൽ എത്ര ഏക്കർ സ്ഥലം ഉപയോഗശൂന്യമായി കിടപ്പുണ്ടെന്നുള്ള വിശദാംശങ്ങൾ അറിയിക്കാമോ?

ഉദമ ടെക്സ്റ്റൈൽസിന്റെ കൈവശം ഉപയോഗശൂന്യമായി കിടക്കുന്ന ഭൂമിയില്ല. ജില്ലയിൽ 1000 ഏക്കറോളം സ്ഥലം റവന്യൂ വകുപ്പ്, പഞ്ചായത്ത് വകുപ്പ്, പ്ലാന്റേഷൻ കോർപ്പറേഷൻ എന്നിവയുടെ ഉടമസ്ഥതയിൽ ഉപയോഗശൂന്യമായി കിടപ്പുണ്ടെന്ന് ശ്രദ്ധയിൽപ്പെട്ടിട്ടുണ്ട്.

(ഡി) പ്രസ്തുത സ്ഥലം ഏതെങ്കിലും വ്യവസായത്തിന് ഉപയുക്തമാക്കാൻ ആലോചിക്കുന്നുണ്ടോ; എങ്കിൽ വിശദാംശങ്ങൾ അറിയിക്കാമോ?

ആലോചിക്കുന്നുണ്ട്. കാസർഗോഡ് ജില്ലയിലെ മടിക്കൈയിൽ 99 ഏക്കർ റവന്യൂ ഭൂമി വ്യവസായ വകുപ്പിന് അഡ്വാൻസ് പൊസഷൻ വഴി കൈമാറി കിട്ടിയിട്ടുണ്ട്. ചീമേനിയിൽ 100 ഏക്കർ ഭൂമിയിൽ വ്യവസായ പാർക്ക് സ്ഥാപിക്കുന്നതിനുള്ള പ്രൊപ്പോസൽ സർക്കാരിൽ ലഭ്യമായിട്ടുണ്ട്.

കുന്നത്തറ ടെക്സ്റ്റൈൽസ്

153(3585) ശ്രീ. കെ. എം. സച്ചിൻദേവ്: താഴെ കാണുന്ന ചോദ്യങ്ങൾക്ക് നിയമം, വ്യവസായം, കയർ വകുപ്പുമന്ത്രി സദയം മറുപടി നൽകുമോ:

(എ) കുന്നത്തറ ടെക്സ്റ്റൈൽസിന്റെ വിലകൂടിയ ഭൂമിയും മറ്റ് കെട്ടിടങ്ങളും കോടതി ലിക്വിഡേറ്റ് ചെയ്തതിനാൽ നാമമാത്രമായ വിലയിൽ ആയത് വിൽക്കപ്പെടാൻ സാധ്യതയുണ്ടെന്ന കാര്യം സർക്കാരിന്റെ ശ്രദ്ധയിൽപ്പെട്ടിട്ടുണ്ടോ?

ശ്രദ്ധയിൽപ്പെട്ടിട്ടില്ല.

(ബി) നിലവിൽ കുന്നത്തറ ടെക്സ്റ്റൈൽസിന്റെ കടബാധ്യത എത്രയാണെന്നാണ് കണക്കാക്കിയിട്ടുള്ളത്; ഇനം തിരിച്ച് വിശദാംശങ്ങൾ ലഭ്യമാക്കാമോ?

കുന്നത്തറ ടെക്സ്റ്റൈൽസിന്റെ ഒഫീഷ്യൽ ലിക്വിഡേറ്റർ ഹൈക്കോടതിയിൽ സമർപ്പിച്ച സ്റ്റേറ്റ്മെന്റ് ഓഫ് ഫാക്ട്സ് പ്രകാരം സ്ഥാപനത്തിന്റെ നിലവിലെ ബാധ്യത ചുവടെ ചേർക്കുന്നു.

Workment Creditors - 7,10,81,891.50 രൂപ, Workment(Badialies)- 96,381 രൂപ, Preferential Creditors - 17,23,324 രൂപ, Unsecured Creditors -3,77,02,715 രൂപ, ആകെ- 11,06,04,311.50 രൂപ.

(സി) പ്രസ്തുത ടെക്സ്റ്റ്റെൽസിന്റെ സ്ഥാവരജംഗമ വസ്തുക്കളുടെ വില നിർണ്ണയിച്ചിട്ടുണ്ടോ; വിശദാംശങ്ങൾ ലഭ്യമാക്കാമോ?

കോതങ്കൽ ദേശത്തിലെ റി.സ 2/6, 3/2 ലെയും കൊയിലാണ്ടി താലൂക്കിലെ അത്തോളി വില്ലേജിലെ കുമ്മളി ദേശത്തിന്റെ ആർ.എസ് നമ്പർ 28/4 എ, 30/5, 41/2 എന്നിവിടങ്ങളിലെയും 4.7179 ഹെക്ടർ ഭൂമി കുന്നത്തറ ടെക്സ്റ്റ്റെൽസ് ലിമിറ്റഡിന്റെ കൈവശമാണ്. പ്രസ്തുത ഭൂമിയുടെ വില ആർ ഒന്നിന് ഏകദേശം 1,85,250 രൂപയാണ്.

(ഡി) ഈ ടെക്സ്റ്റ്റെൽസ് സർക്കാർ ഏറ്റെടുത്ത് പുതിയ വ്യവസായ സംരംഭങ്ങൾ തുടങ്ങാൻ ഉദ്ദേശിക്കുന്നുണ്ടോ എന്ന് അറിയിക്കുമോ?

കുന്നത്തറ ടെക്സ്റ്റ്റെൽസ് ബഹു. ഹൈക്കോടതി ഉത്തരവിനാൽ ലികിഡേഷനിലാണ്. പ്രസ്തുത സ്ഥാപനത്തിന്റെ ആസ്തികൾ ഏറ്റെടുത്ത് വിൽക്കുന്നതിന് ഒഫീഷ്യൽ ലികിഡേറ്ററെ ബഹു.ഹൈക്കോടതി ചുമതലപ്പെടുത്തിയിട്ടുള്ളതും ലികിഡേറ്റ് ചെയ്യുന്നതിനുള്ള നടപടി സ്വീകരിക്കുവാൻ സർക്കാർ നിർദ്ദേശിച്ചിട്ടുള്ളതുമാണ്. കമ്പനിയുടെ സമാപ്തീകരണ നടപടികളുമായി മുന്നോട്ടുപോകുന്നതിനാണ് സർക്കാർ തീരുമാനമെന്ന് ബഹു. ഹൈക്കോടതിയെ അറിയിച്ചിട്ടുള്ളതാണ്. കമ്പനിയുമായി ബന്ധപ്പെട്ട് കേസ് ബഹു. ഹൈക്കോടതിയിൽ നിലനിൽക്കുന്നതിനാൽ കോടതിയുടെ നിർദ്ദേശങ്ങൾക്കനുസൃതമായി മാത്രമേ ഈ വിഷയത്തിൽ തുടർനടപടികൾ സ്വീകരിക്കുവാൻ കഴിയുകയുള്ളൂ.

കോട്ടയം ടെക്സ്റ്റ്റെൽസ് തുറന്ന് പ്രവർത്തിപ്പിക്കാൻ നടപടി

154 (3586) ശ്രീ. മോൻസ് ജോസഫ്: താഴെ കാണുന്ന ചോദ്യങ്ങൾക്ക് നിയമം, വ്യവസായം, കയർ വകുപ്പുമന്ത്രി സദയം മറുപടി നൽകുമോ:

(എ) കോട്ടയം ജില്ലയിലെ ഏറ്റവും പ്രധാനപ്പെട്ട വ്യവസായ സ്ഥാപനമായ കോട്ടയം ടെക്സ്റ്റ്റെൽസ് തുറന്ന് പ്രവർത്തിപ്പിക്കാൻ ആവശ്യമായ നടപടി സ്വീകരിക്കുമോ; വിശദമാക്കാമോ?

കേരള സ്റ്റേറ്റ് ടെക്സ്റ്റ്റെൽ കോർപ്പറേഷന്റെ കീഴിലുള്ള കോട്ടയം ടെക്സ്റ്റ്റെൽസ് തുറന്ന് പ്രവർത്തിപ്പിക്കുന്നതിനാവശ്യമായ നടപടികൾ സ്വീകരിച്ചുവരുന്നുണ്ട്. തുടർച്ചയായി മൂന്ന് ഷിഫ്റ്റുകളും പൂർണ്ണമായി പ്രവർത്തിപ്പിക്കാൻ കഴിയാതെ വന്നതുമൂലം മില്ലിന്റെ പ്രവർത്തന മൂലധനത്തിൽ ശോഷണവും ഭീമമായ നഷ്ടവുമുണ്ടായി. വൈദ്യുതി ചാർജ്ജ് കടിശ്ശികയായതിനെത്തുടർന്ന് വൈദ്യുതിബന്ധം വിച്ഛേദിക്കപ്പെടുകയും 07-2-